

فلسفہ حدود و قیود اور فلاح انسانیت

*ڈاکٹر محمد حماد لکھوی *

تحقیق انسانی کے مقصد اور خالق و مالک کے ساتھ انسان کے تعلق کا بخاطر غائر جائزہ لینے پر یہ بات واضح ہو جاتی ہے کہ انسان کا اس کائنات کے اندر ساری مخلوقات کے مقابلے میں شرف، محض جبرا و اختیار سے عبارت اس کے مخصوص مقام کی وجہ سے ہے۔ دوزندگیوں کا تصور اسے اپنے اعمال کے بارے میں خبردار کرتا ہے کہ ہر عمل کے کرنے یا نہ کرنے کا فیصلہ اس کے نتیجہ کو (جو اخروی زندگی میں عنقریب نکلنے والا ہے) مدنظر رکھ کر کیا جائے۔ اور یوں مقصد تحقیق اور خالق سے تعلق کے حوالے سے انسان اپنی آزادی اعمال و اتفاق کو پابند اور محدود محسوس کرتا ہے۔ انسان محض کائنات کے اندر اپنے منصب اور اپنے مخصوص مقام کی وجہ سے خالق کی طرف سے پابند نہیں کیا گیا بلکہ فطری طور پر بھی انسان اپنی تحقیق اور آغاز زندگی سے لے کر اختتام زندگی تک کے واقعات و معمولات کا جائزہ لے تو واضح ہو گا کہ مشہور مقولہ "انسان فطرتا آزاد ہے" بھی قابل غور ہے۔

مشاهدے اور تجربے سے ثابت ہوتا ہے کہ انسان اپنی زندگی کے کسی بھی حصہ میں پوری طرح آزاد نہیں ہوتا۔ جب وہ پیدا ہوتا ہے تو اس دنیا میں آنے کے لیے والدین، گھرانہ، رنگ اور شکل وغیرہ کے انتساب کا اس کے پاس کوئی اختیار نہیں ہوتا۔ وہ خالصتاً اپنی مرضی کے بغیر کسی جبری قانون کے تحت اس دنیا میں بیچھے دیا جاتا ہے۔ پھر جب وہ بچہ ہوتا ہے تو اس وقت بھی اس کی آزادی پر قد غنیم لگائی جاتی ہیں۔ اگر وہ آگ کی طرف جاتا ہے تو ماباپ یا دوسرے افراد، جو اس سے عمر میں بڑے ہوتے ہیں، اسے آگ کی طرف جانے سے روک دیتے ہیں۔ اگر وہ کسی کنویں یا گڑھ کی طرف جا رہا ہوتا بھی اسے کپڑا کر روک لیا جاتا ہے۔ اگر وہ زمین پر گری پڑی کوئی کوئی چیز اٹھا کر منہ میں ڈالنے کی کوشش کرے تو زبردستی اس کی کوشش ناکام بنا دی جاتی ہے۔ غرضیکہ وہ اپنی مرضی کے مطابق اپنا "حق آزادی" استعمال نہیں کر سکتا۔ بلکہ وہ دوسروں کے ہاتھوں میں ایک کھلونا بن کر رہ جاتا ہے۔ وہ صرف وہی کام کرنے میں آزاد ہوتا ہے جو دوسرے اسے کرنے کی اجازت دیں۔ یعنی

بچپن میں اسے اپنے "فطری حق آزادی" کی نعمت عظمی سے متنبہ ہونے کا موقع نہیں مل پاتا۔ جب انسان کچھ بڑا ہوتا ہے تو بھی والدین کا حکوم ہوتا ہے۔ اسے ان کی اطاعت بہر حال کرنی پڑتی ہے۔ اطاعت نہیں کرتا تو سالمتی ہے۔ وہ اپنی مرضی سے ہر کام نہیں کر سکتا جب تک کہ والدین کے طرف سے اجازت حاصل نہ کر لے۔ جب وہ جوان ہوتا ہے تو رسم و رواج، سماجی قوانین اور معاشرتی بندھن اسے خالصتاً اپنی مرضی سے پوری آزادی کے ساتھ اعمال سرانجام نہیں دینے دیتے۔ حکومت کے قوانین اور قواعد و ضوابط پر اسے عمل کرنا پڑتا ہے۔ وہ سڑک پر چلتے ہوئے بھی اپنی مرضی نہیں کر سکتا بلکہ اس پر قوانین ٹریک کی پابندیاں لا گو کر دی جاتی ہیں۔ خاندان، معاشرہ اور حکومت میں سے کوئی بھی اسے اس بات کی اجازت نہیں دیتا کہ وہ جو چاہے کرے۔ خاندانی اصولوں کی خلاف ورزی، خاندانی مقاطعہ اور بائیکاٹ کا باعث ہو سکتی ہے اور حکومتی قوانین کی خلاف ورزی اسے جیل کی ہوا کھانے پر مجبور کر سکتی ہے۔ گویا زندگی کے اس مرحلے پر بھی وہ اپنی "فطری آزادی" کو استعمال کرنے میں آزاد نظر نہیں آتا۔ جب وہ بوڑھا ہوتا ہے تو جوان اولاد اس کی مرضی اور خواہش کی راہ میں حائل ہو جاتی ہے اور اس کے احکامات پر عمل کرنے کی بجائے صریحانا فرمائی پر اتر آتی ہے۔ اور جدید دور کے تقاضوں کے مطابق اسی میں اپنی فلاج و ترقی کا راز سمجھتی ہے۔ بوڑھے کے اتفاق و خیالات کو پرانے دور کی باتیں سمجھ کر اس کے احکام کو نظر انداز کر دیا جاتا ہے۔ زندگی کی اس سیچ پر بھی انسان فطری طور پر خود مختار یا صاحب اختیار و آزادی کہلانے کا حق دار نظر نہیں آتا۔

اس کا مطلب یہ ہوا کہ انسان اپنی زندگی میں کبھی بھی کلیہ آزاد نہیں ہوتا۔ اس کی آزادی صرف اس حد تک ہوتی ہے کہ وہ صرف وہ کچھ کرے، دوسرا یہ افراد یا راجح الوقت قوانین جس حد تک اس سے اتفاق کرتے ہوئے اسے کرنے کی اجازت دیں۔ یہ آزادی نہیں بلکہ فطری طور پر دوسروں کی رضا یا قوانین کی مطابقت کی پابندی ہے۔ الغرض انسان پابند اور مقید ہے، فطری طور پر بھی اور معاشرتی طور پر بھی۔ معاشرتی طور پر پابند رہنا فطری عمل ہے۔ لیکن یہ پابندی والدین، رسم و رواج، معاشرہ، حکومت، اولاد اور ملکی و اخلاقی قوانین کی وجہ سے ہے۔ جو شخص وقتی فائدے اور مصلحت کی خاطر قبول کی جاتی ہے۔ جس کے نتائج دور رہ اور ہمیشہ رہنے والے (Everlasting) ہونا

ضروری نہیں۔

ان معاشرتی، اخلاقی اور فطری پابندیوں کے علاوہ ایک وہ پابندی اور جرہ ہے جو اس کے خالق کی طرف سے دینے گئے کائناتی اختیار کے سبب انسان پر لا گو ہوتا ہے۔ اور اسی کی وجہ سے انسان مکلف اور اپنے اعمال کا ذمہ دار ہے۔ اس تکلیف اور ذمہ داری کی وجہ انسان کا تمام قسم کی وقتی اور موضوعی پابندیوں سے آزاد ہو کر، اپنی مرضی سے اعمال سرانجام دینے کا اختیار ہے۔ یعنی تکلیف اور آزادی واختیار لازم و ملزم ہیں۔ انسان کو اس کا نصب العین بتا کر اس لیے اعمال و افعال میں آزاد رکھا گیا ہے تاکہ وہ اپنے نصب العین سے کامل وابستگی پیدا کرنے کے لیے، اخلاقی داعیے کے طور پر، پوری آزادی کے ساتھ، اپنی ذمہ داری پوری کرنے کے لیے اعمال سرانجام دے۔ ورنہ اگر جبرا اس سے خالق کی مرضی کے مطابق اعمال کروائے جائیں اور اس کی مرضی کے خلاف کام کرنے کا اختیار ہی چھین لیا جائے تو اس "تکلیف" کا پھر کوئی مفہوم باقی نہیں رہتا۔ مظہر الدین صدیقی انسان کی اس منصی مجبوری کے لیے نفیاتی آزادی کی ضرورت کیوضاحت درج ذیل الفاظ میں کرتے ہیں۔

"ارادہ کی تربیت، نفس کی تہذیب اور جذبات پر قابو حاصل کرنے کا عمل خارجی اسباب کے ماتحت ہو تو اس میں وہ اخلاقی شان نہیں پیدا ہوتی ہے جو بلا کسی جبرا و کراہ اور بغیر کسی خارجی طاقت کے استعمال کے اپنی آزاد مرضی سے نفس کو قابو یافتہ بنانے سے ظہور میں آتی ہے۔ چنانچہ ارتقاء شخصیت کا سارا دار و مدار اس پر ہے کہ انسان کسی اخلاقی نصب العین کے ساتھ ایسی گہری وابستگی پیدا کرے جو اسے خود بخوبی بغیر کسی خارجی تربیت و ترغیب کے تہذیب نفس اور تربیت جذبات پر قادر اور خواہشات پر حکمران بنادے۔ قانون اخلاق کی اطاعت کے لیے آزادی اور اختیار کا موجود ہونا ضروری ہے۔ اخلاقی افعال کا اطلاق انہی افعال پر ہو سکتا ہے جو انسان کی اپنی مرضی اور اختیار سے صادر ہوں اور کسی بیرونی طاقت و اقتدار کی ماتحتی اور محکومی کا نتیجہ نہ ہوں۔ ای

ایسی پابندی، جس میں دنیوی یہی بنیاد ہائے فرائض و پابندی (Sources of obligations) کا کوئی دل نہیں ہوتا، حفظ خالق و مالک کی طرف سے انسان کے مقام اور منصب

آدمیت کو اجاگرنے کے لیے تخلیق مقصد کے طور پر لگائی جاتی ہے۔ خدائی پابندیوں کے ضابطوں اور قوانین پر عمل پیرا ہونا دونوں زندگیوں میں کامیابی اور فلاح کی ضمانت قرار پاتا ہے۔ یہی وہ ”تشریع اور تکلیف“ ہے جو انسان کو اعمال پوری ذمہ داری کے ساتھ سرانجام دینے اور نتائج کو منظر رکھنے پر مجبور کرتی ہے۔ سید مناظر احسن گیلانی انسان کے ”مقام تکلیف“ اور ضابطہ خداوندی کے اقتضاء کے بارے میں یوں اظہار خیال کرتے ہیں۔

”اصل یہ ہے کہ ایک طرف جہاں مذہب نے یہ بتایا ہے کہ آفاق و نفس میں جو کچھ ہے سب خدائی مخلوق ہے، اور اسی لیے یقین کیا جاتا ہے کہ یہاں کے ہر ذرہ کی حرکت و سکون، خیر و شر برہ راست خالق کی توجہ والفات کے دست گئر ہیں۔ لیکن اسی کے ساتھ لوگ یہ بھول جاتے ہیں کہ سلسلہ تخلیق و ایجاد یا ظہور اسلام و صفات میں انسان کا کیا مرتبہ ہے۔ اور پھر اس لحاظ سے تمام آفاقی کائنات کے مقابلہ میں اس کی فطرت کے اقتضا اور تقدیر کی کیا نوعیت ہوئی چاہیے؟ کہا گیا تھا، اور قرآن کی رو سے کہا گیا تھا کہ اس سلسلہ میں انسان کا مقام، مقام خلافت ہے، جس کا مطلب یہ تھا کہ سرچشمہ کائنات کے تمام اسلام و صفات کا مختلف مدارج کے لحاظ سے اجمانی طور پر جس حقیقت میں ظہور ہوا ہے، اسی کا نام انسان ہے اور وہی تکوین و تخلیق کی آخری ارتقائی شکل ہے۔ اب سوچنا چاہیے کہ اس سلسلہ میں جہاں حیات و علم اور ارادہ وغیرہ صفات الہیہ کا ظہور انسان میں ہوا تھا، اسی کے ساتھ کیا اس میں خدا کا وہ کمال نہ اترتا جس کا نام قدرت و اختیار ہے۔ خدا میں جو کچھ ہے، جب بالا جمال ہی سہی، سب کا عکس انسان میں آگیا ہے (اور خلافت کے یہی تو معنی ہیں) تو انسان اس خدائی کمال کے پرتو سے کیوں محروم رہ سکتا تھا؟ پس انسان بھی اگرچہ خدا کی ایک کن فیکوئی مخلوق ہے جس طرح ساری آفاقی کائنات اس کا مخلوق ہے۔ لیکن منصب خلافت نے اس کی حقیقت کے اقتضا اور تقدیر کو اسی صفت اقتدار و اختیار کی بناء پر سب سے الگ کر دیا ہے۔ سب کی تقدیر جبرتی اور وہی ان میں نمایاں ہے کہ آفاق اور ان کے آثار و خواص و افعال و وظائف کے درمیان میں کہیں انتخاب یا قوت فیصل کی جھلک تک نظر نہیں آتی۔ لیکن انسان کی تقدیر یا اس کی حقیقت یعنی خلافت کا اقتضا، اختیار تھا جو تقریباً اس کی زندگی کے ہر شعبہ میں نمایاں ہے۔ فطرت انسانی کی یہی وہ خصوصیت ہے جس نے اس

کو ان تمام اعمال و افعال کا ذمہ دار بنا دیا ہے جن میں اس کی قوت انتخاب کو کسی نہ کسی خیتیت سے دخل ہو۔ ایسے لوگ جو انسانی حقیقت سے اختیار کے غصر کا انکار کرنا چاہتے ہیں حقیقت میں خدا کی تقدیر اور اپنی فطرت کے اقتضاء کو محضلا تے ہیں۔ رعشہ کی جنبش اور ارادی حرکت میں فرق نہ کرنے والا دیوانہ ہے۔ انسان مجبور ہے یا مختار؟ ان دو پہلوؤں میں سے کسی پہلو کی ترجیح یا انتخاب خود اپنی قوت فیصلہ سے، اختیار کا، کیا اقرار نہیں؟ واقعہ تو یہ ہے کہ عدالتی قوانین، اخلاقی قوانین بلکہ حکومتوں اور سلطنتوں سب ہی کی بنیاد انسان کے اسی نمایاں امتیاز اور عنصر خاص پر قائم ہے۔ ورنہ درختوں، پہاڑوں، جانوروں اور حیوانوں پر فرد جرم لگانے کے لیے عدالت کی کرسی کس نے بچھائی؟ بہر حال اپنے اعمال و افعال کے مختلف پہلوؤں میں سے کسی پہلو کا انتخاب یا ترجیح، اسی کو اختیار کرتے ہیں اور فطرت انسانی میں اسکا ہونا عقلنا، مشاہدہ اور شرعاً ثابت ہے۔ یہی اس کا اقتداء ہے اور یہی اس کی تقدیر تھی۔ اسی حقیقت کی تعبیر یوں کی جاتی ہے کہ سب کی تقدیر یہ جرتحی اور ہماری تقدیر اختیار ہے۔ لیکن ابھی اس کی تقدیر اور اقتداء کا سلسلہ ختم نہیں ہوا۔ خلافت نے اس میں اختیار پیدا کیا، یہی وہ مقام تھا جس نے انسانی پوزیشن کو نازک ترین منزل پر پہنچا دیا۔ خلافت یعنی خدا کی نمائندگی کا اقتداء یہ ہے کہ انسان اپنے اختیارات کا مالک بن کر کسی دوسرے کی مرضی کے مطابق نہیں بلکہ اپنی مرضی کے مطابق استعمال کرے۔ اور اختیار کا اقتداء ہے کہ اس کے استعمال صحیح کے لیے علم صحیح سے اس اختیار کا دامن جوڑ دیا جائے۔ اور یوں ہر ایک انسان اپنے اختیار کی ترجیح کے لیے اپنے تاصل علوم کا نہیں بلکہ خدا کے کامل محيط علم کا محتاج ہو گیا۔ ملائکہ کو بھی آفرینش آدم کے موقع پر یہی جواب دیا گیا تھا کہ آدم میں حق تعالیٰ کی شاگردی اور علم حاصل کرنے کی فطری صلاحیت ہے۔ یعنی خدا سے علم پا کروہ یہی جواب دیا گیا تھا کہ آدم میں حق تعالیٰ کی شاگردی اور علم حاصل کرنے کی فطری صلاحیت ہے۔ یعنی خدا سے علم پا کروہ اپنے اختیار کے استعمال کی ترجیح کر سکتا ہے۔ انسانی فطرت کے اسی تعلیمی اقتداء نے اس قانون کو پیدا کیا جسے ہم تکلیف و تشریع کہتے ہیں۔۔۔ پھر اس تعلیم الٰہی کی صلاحیت پیدا کرنے ہی کا یہ اقتداء ہوا کہ انسان میں امانت کا جذبہ رکھا جائے جس سے اس میں اس کا احساس پیدا ہو کروہ اپنی مرضی کا نہیں، بلکہ اپنے اعمال و افعال میں اُس کی مرضی کا پابند ہے جس کا یہ امین ہے۔۔۔

تشریعی اور شرعی حوالے سے قطع نظر اگر مخفف فطری حوالے سے بھی انسانی زندگی کا جائزہ لیا جائے تو انسان معاشرے میں کسی بھی جگہ ہر پابندی سے آزاد نظر نہیں آتا۔ بڑے بڑے مفکرین آزادی بھی انسانی فلاخ اسی میں سمجھتے ہیں کہ انسان کچھ پابندیاں برداشت کرے۔ بعض اوقات انفرادی مفاد اور فلاخ کے لیے اجتماعی آزادی، پابندی کا شکار ہوتی ہے اور بعض اوقات اجتماعی فلاخ و بہبود کی خاطر انفرادی آزادی کو قربان کرنا پڑتا ہے۔ کسی دوسرے فرد کی انفرادی آزادی کا تحفظ بھی افراد معاشرہ کی انفرادی آزادی کو محدود کرنے میں ہے۔ بعض اوقات مخصوص حالات کے پیش نظر آزادی کو پابندی میں تبدیل کر دیا جاتا ہے۔ بنیاد ان تمام اقدامات کی ایک ہی قرار پاتی ہے کہ انسان کے مفاد میں یہی ہے اور اسی میں اس کی فلاخ دنیوی کا راز مضمون ہے۔ سماجی فلسفہ کا مشہور مفکر جے۔ ایس میکنزی (J.S. Machenzie) فلاخ انسانیت کی خاطر اس کی آزادی پر لگائی جانے والی پابندیوں کو جائز قرار دیتے ہوئے لکھتا ہے۔

"The liberty that is demanded in an ideal society is sometimes thought of as meaning the complete independence of individuals, except in so far as their liberty interferes with the liberty of others. It was in this way that it was put by Kant, and more recently by Spencer... There may be forms of licence that it is desirable to check, thought they are quite compatible with a similar licence on the part of others The Real limitation to freedom is to be found rather in the idea of a common good. Among brothers freedom of action is limited, not merely by the desire not to restricts one another's freedom but by the desire not to interfere with

any real good. It would seem that, If there is any reality in the conception of the brotherhood of mankind, a similar limitation must apply, to the larger community as well. Hence it may be doubted whether any satisfactory ground can be given for particular form of liberty, except the ground that the possession of them does more good than harm; in other words, that they are rights that may be expected to carry with them their corresponding obligations. Freedom of speech, for instance, is properly claimed as a right in a civilized community; because any check upon it would more often hinder the utterance of things that it is well to utter than of things that had better be left unsaid. But this is probably true only when people in general have reached a certain level of self restraint in speech, and even in such a people, there may be circumstances in which it ceases to be true e.g. in a state of war. Even in peace there may be limits to the desirability of complete freedom in this respect.(3)

میکنزی کے خیال میں اصل اہمیت آزادی کو حاصل نہیں بلکہ حقیقی مفاد اور فلاح و بہبود اصل اہمیت کی حامل ہے۔ آزادی کا مفہوم یا آزادی کی تحدید کا یہ مفہوم بالکل درست نہیں کہ انسان اس حد تک آزاد ہے، جہاں تک کسی دوسرے انسان کی آزادی میں خلل نہ پڑے۔ اس کی وجہ سے زیادہ صحیح مفہوم آزادی یہ ہے کہ آزادی کی مطلق یا مقید و محدود ہونا فلاح افراد اور ان کے حقیقی مفاد کی دستیابی

اور عدم دستیابی پر منحصر ہو۔ یعنی آزادی بجائے خود کوئی مفہوم نہیں رکھتی جب تک وہ فلاج و مفاد کا ذریعہ ثابت نہ ہو۔ اور جہاں آزادی انفرادی یا اجتماعی مفاد و فلاج کی راہ میں رکاوٹ بن جائے تو اسے بہر حال محدود اور پابند بنادیا جانا چاہیے۔ وہ آزادی کو فلاج و بہبود کے حصول کے ساتھ مشروط کر کے اسے ایک سماجی اصول سمجھتا ہے۔ وہ صرف ایسی مطلق آزادی کے جواز کو درست سمجھتا ہے جس میں نقصان سے زیادہ بھلائی اور مفاد کی توقع ہو۔ گویا اصل مسئلہ انسان کی آزادی کو ثابت کرنا نہیں بلکہ اس کی سماجی فلاج و بہبود کا حصول ہے۔ آزادی صرف ایسی ہی درست ہو گی جس میں انفراد کی انفرادی و اجتماعی فلاج کی ضمانت موجود ہو۔ ظاہر ہے افراد معاشرہ اگر ہر پابندی سے آزاد ہوں گے تو ایسے معاشرہ میں فلاج اور حقیقی مفاد کی ضمانت نہیں دی جاسکتی۔ لہذا افراد معاشرہ کی آزادی پر پابندیاں لگانا اور اس کو محدود کرنا ضروری ہے تاکہ سماجی بھلائی اور معاشرتی انصاف کی فضا میسر آسکے اور معاشرے کے افراد ایسی فضا کے حصول کے لیے اپنے آپ کو آزاد حسوس کریں۔ لہذا کہا جاسکتا ہے کہ حقیقی آزادی کی فضا سے پابند یوں اور حدود و قیود کی موجودگی میں ہی لطف انداز ہو جا سکتا ہے۔

دیور لذت بک انسائیکلو پیڈیا کا مقالہ نگار افراد کے اعمال و افعال پر لگائی جانے والی پابندیوں کو حقیقی انسانی آزادی کے لیے ایک نعمت قرار دیتا ہے۔ اس کے خیال میں کچھ قواعد و ضوابط اور پابندیوں کی عدم موجودگی میں کوئی بھی فرد اپنے مقاصد کے حصول میں کامیاب نہیں ہو سکتا۔ افراد معاشرہ کے لیے انفرادی و اجتماعی طور پر حقیقی فلاج کی منزل تک پہنچنے کے لیے اپنی بے نکام آزادی کی راہ میں قواعد و ضوابط کی رکاوٹیں از خود حائل کرنا لازمی ہے۔ تاکہ دوسرے افراد کے حصول مفاد کے موقع ضائع ہو جانے کا امکان ختم ہو جائے۔ اس سلسلے میں وہ ایک سکول کی مثال دیتا ہے کہ اگر کسی بڑے سکول کے تمام بچوں کو بیک وقت آزادی دے دی جائے کہ وہ متعلقہ کاؤنٹر سے اپنے لیے دوپہر کا کھانا حاصل کر لیں تو بہت سارے طلبہ کھانا حاصل کرنے سے محروم رہ جائیں گے۔ کیونکہ ایک ہی کاؤنٹر پر ایک ہی وقت میں ہزاروں یا سینکڑوں طلبہ کا اجتماع افراتفری اور ہنگامہ برپا کر دے گا۔ اس کی بجائے اگر بچوں کی قطاریں بنا دی جائیں اور ہر بچہ اپنی باری پر کھانا حاصل کرے، یعنی تمام بچے اپنی آزادی کو محدود اور کسی ضابطے کا پابند کر لیں تو اصل مقصد کے حصول میں کوئی رکاوٹ باقی نہ رہے۔

گی۔ یہ علیحدہ بات ہے کہ مطلقاً آزادی پر قطاروں کی پابندی عائد ہو جانے کی صورت میں بہت سارے بچوں کو انتظار کی زحمت اٹھانی پڑے۔ اسی طرح وہ سڑک پر گاڑی چلانے کی مثال بھی دیتا ہے کہ ٹرینک کے اشاروں اور ٹرینک کے قوانین پر عمل کرنے سے ہی گاڑی آزادی کے ساتھ چلانی جاسکتی ہے۔ وگرنہ اگر اشاروں اور قوانین کو بے جا پابندیاں سمجھتے ہوئے نظر انداز کر دیا جائے تو تمام ڈرائیوروں کی آزادی کا نتیجہ فوری طور پر ہولناک تصادم کی صورت میں نکلے گا۔ اس کا مطلب یہ ہوا کہ جس آزادی پر کچھ پابندیاں عائد نہ کی گئی ہوں وہ حقیقی آزادی نہیں بلکہ تباہی کا سامان ہے۔ حقیقی آزادی اور اس کا تحفظ، قواعد و ضوابط اور حدود و قیود کے تحت ہی میسر آ سکتا ہے۔ انسائیکلوپیڈیا کا مقابلہ نگار آزادی کے لیے حدود و قیود کی ضرورت کو ان الفاظ میں بیان کرتا ہے۔

"When we try to make every one do as he pleases, we soon find that no one is free to do much of anything. For example, if all the pupils in a large high school were free to go directly to their lunchroom at noon and get their food at the counter, there would be a mad scramble. Most of the boys and girls would get nothing to eat. Instead they restrain themselves by forming lines and taking turns and sometimes by having several different lunch periods. This does not give every one complete freedom, but it does give every one lunch, even if some children have to wait a long time for it..... Nothing could destroy our freedom to drive automobiles more quickly than to make every one free to drive as fast as he pleased and to do away with such restraints as traffic lights. Unless we

restrain freedom in many ways, no one can enjoy any freedom at all." (4)

اسی طرح مشہور فرانسیسی مفکر جیک مارٹن (Jacques Maritain) آزادی کو حقوق اور فرائض کے مابین قرار دیتا ہے۔ اس کا خیال ہے کہ حقوق کا تصور ذمہ داری کے تصور کے ساتھ وابستہ ہے۔ انسان کو اگر فقط انسان ہونے کی وجہ سے آزادی اور کچھ فطری حقوق حاصل ہو جاتے ہیں تو میں اسی وقت اس پر کچھ ذمہ داریاں بھی لا گو ہو جاتی ہیں۔ حقوق و فرائض کے اس بندھن کو وہ قانون فطرت (Natural Law) قرار دیتا ہے۔ وہ لکھتا ہے۔

"There are things which owed to man because of the very fact that he is man. The notion of right and the notion of moral obligation are correlative. They are both founded on the freedom proper to spiritual agents." (5)

اس کے خیال میں انسانی آزادی اور حقوق دراصل اس کی ذمہ داریوں کے ہی سبب ہیں۔ گویا انسان اپنی آزادی اور حقوق کے حصول کے لیے اور ان سے مستفید ہونے کے لیے کچھ ذمہ داریوں کا پابند ہے۔ وہ یہ بھی کہتا ہے کہ حقوق، ذمہ داریوں اور قوانین کا سرچشمہ قانون فطرت (Natural Law) ہے۔ گویا قانون فطرت انسان، انسان کے آزادی و اختیار کے فطری احتماق کو فرائض کی فطری پابندیوں کے تصور سے الگ نہیں ہونے دیتا۔ مارٹن مزید لکھتا ہے۔

"The true philosophy of the rights of the human person is therefore based upon the idea of natural law. The same natural law which lays down our most fundamental duties, and by virtue of which every is binding, is the very law which assigns to us our fundamental rights." (6)

تاریخی طور پر بھی انسان کسی دور میں آزاد نہ رہنیں آتا۔ جہالت و تہذیب کے مختلف ادوار و

مراحل میں سے کوئی مرحلہ اور دور ایسا نہیں کہ انسان اپنے اوپر کسی چیز، شخصیت یا اصولوں کی پابندی محسوس نہ کرتا ہو۔ قدیم یونانی تہذیب کے اس طور یا آئی دور سے لے کر جدید مغرب کے نام نہاد ”تہذیب یا فتوح“ دور تک، انسان بھیشہ کسی نہ کسی طور خود ساختہ یا الہامی اصولوں کی پابندی کرتا رہا۔ جب اس کو کوئی الہامی رہنمائی یا کسی قائد حقیقی کی رہنمائی میراث نہیں آئی تو اس نے فطری طور پر، خوف اور امید کی بنابر مخفف چیزوں اور مختلف اعمال کے بارے میں نظریات و عقائد قائم کر لیے۔ پھر مصیبتوں اور خطوات میں گھر جانے کے خوف اور لذت و شادمانی کے حصول کے امید نے اس نبی عقائد و نظریات کا نام بنا کر رکھ دیا۔

ڈاکٹر لیبان ایسی ہی صورت حال پر تبصرہ کرتے ہوئے لکھتا ہے:

”بعض جاہل قصہ گلوگوں کا بیان ہے کہ یونانی بالکل آزاد تھے، حالانکہ یہ بالکل ناطہ ہے۔ وہ سرستے پاؤں تک عقیدہ کے نام تھے۔ ان کے گرد معتقدات کا ایک دائرة کھینچا ہوا تھا جس کی وہ پرتش کرتے تھے۔ اور وہ شخص اس عام قومی روشن پرکشہ چینی کرنے کی جرات نہیں کر سکتا تھا۔ بلکہ وہ سب سے بڑھ کر اس کا پرستار بننا چاہتا تھا۔ یونانی دنیا نے مہبی یا شخصی، غرض کسی قسم کی آزادی کا خواب نہیں دیکھا بلکہ ایمپریز کے قواعد کی روستے کوئی ملکی آدمی جماعت سے باہر رکر زندگی ہی نہیں بسر کر سکتا تھا۔ اسی طرح وطنی عید کے جشن نہ کرنے کا اس کو اختیار حاصل نہ تھا۔ قدیم زمانے کی آزادی صرف یقینی کہ آدمی اپنے مفتوحہ مالک کے اصول کا نام ہن جائے۔ اور اسی زمانے میں انگریزی ملک کے باشندوں کو یہ اجازت دے دی جاتی کہ وہ اپنے خیالات میں آزاد ہو جائیں تو یہ ملک ان جماعتوں کے درمیان، جن میں بھیش جنگ قائم رہتی ہے، ایک دن بھی محفوظ نہ رہے۔“^{۱۷}

جب انسان فطری، تاریخی اور انسانیتی حوالوں سے کسی نہ کسی اصول، نظریے، عقیدے، شخصیت یا حکومتی قانون کا پابند ہے اور یہ پابندی اس کی پیدائش سے لے کر وفات تک فطری عمل کے طور پر اس کی شخصیت کے ساتھ وابستہ ہے۔ تو کیوں نہ ان عارضی، موضوعی اور وقتی مصلحت کی خاطر اگائی گئی پابندیوں کی بجائے اپنے آپ کو ایسے ضابطے اور قانون کا پابند بنالیا جائے جو انسان کے پیدا کرنے والے کا عطا کردہ ہے۔ اور جس میں انسانیت کی فلاج کا

راز مضر ہے۔ انسانی آزادی جو زندگی کے تمام مراحل پر کسی نہ کسی فطری یا اخلاقی و قانونی مجبوری کے تحت بہر صورت چھن جاتی ہے۔ تو کیوں نہ اپنی اس آزادی کو پوری رضا و رغبت اور ارادہ و شعور کے ساتھ مالک حقیقی کی رضا مندی پر قربان کر دیا جائے۔ اور اپنے آپ کو خالق و مالک کی مرضی کے تابع کر لیا جائے۔ تاکہ انسان انسانوں کی غلامی سے نجات پا کر حقیقی آزادی اور حقیقی فلاح کی منزل کو پاسکے۔ جب ماں باپ، رسم و رواج، معاشرہ، اولاد اور حکومت کے لیے آزادی کو دل کی خوشی کے ساتھ یا بادل ناخواست قربان کرنا ہی پڑتا ہے تو کیوں نہ خالق و مالک کے ضوابط و احکام کی خاطر، اپنی آزادی کو دل کی خوشی کے ساتھ قربان کر کے دونوں جہانوں میں سرخوبی اور کامیابی حاصل کی جائے۔ اسلام میں حقیقی فلاح کا تصور یہی ہے۔ سید اسعد گیلانی اسلام کے تصور کامیابی کے بارے میں یوں اظہار خیال کرتے ہیں۔

”اسلام ایک تصور زندگی ہے اور وہ موجودہ انسانی زندگی کو ایک طویل ازی اور ابدی زندگی کا ایک مختصر ساحصہ قرار دیتا ہے۔ زندگی صورت بدلتی ہے لیکن روایں دوں رہتی ہے۔ جس طرح ایک دریا پہاڑ کی بلندیوں سے نکلے جہاں وہ نظروں سے او جھل تھا۔ میدانی علاقے میں پہنچ کر وہ سب کے سامنے آجائے اور آگے چل کر وہ زمین دوز ہو جائے اور پھر کہیں آگے کی وادیوں میں جا نکلے۔ گویا زندگی ایک دریا ہے جو پہاڑوں میں او جھل، میدانوں میں نمایاں اور پھر زمین دوز ہو کر نظروں سے او جھل ہو جاتا ہے۔ لیکن اس کے وجود اور اس کی حقیقت سے انکار نہیں کیا جا سکتا۔ زندگی کے بارے میں اس تصور کے ساتھ اسلام کا تصور کامیابی بھی عام مادی تصور کامیابی اور اس کے ذرائع وسائل سے مختلف ہے۔ اسلام میں کامیابی یہ ہے کہ انسان اس کائنات کے خالق اور اپنے مالک کی خوشنودی حاصل کرنے میں کامیاب ہو جائے۔“^۸

خالق و مالک کی خوشنودی اور مرضی کے تابع کر کے اسلام انسان پر کوئی بے جا پابندیاں عائد نہیں کرتا۔ بلکہ اسلام تو انسان کی آزادی کے تحفظ کی خاطر اس کے گرد رضاۓ الٰہی کی محفوظ چار دیواری تعمیر کرتا ہے۔ تاکہ یہ تمام قسم کے دنیوی و آخری نقصانات سے محفوظ ہو جائے۔ گویا آزادی انسان کی تحدید اسلام نے اس کے اپنے مفاد کی خاطر کی ہے۔

محمد قطب اسلامی حدود و قیود کو معاشرتی و نفیاتی حوالے سے انسانی مفاد کے لیے ضروری

قرار دیتے ہیں۔ وہ لکھتے ہیں۔

”اسلام نے ایک طرف فرد کی خواہشات اور میلانات کا اعتراف کر کے اسے لاشوری اخفاء (Repression) سے محفوظ کر دیا ہے اور دوسری جانب فرد پر جو بندشیں اور قیود عائد کی ہیں، ان سے مقصود ذوق حکمرانی کی تکمیل اور انسانوں کو غلام بنانے کی خواہش کی تکمیل نہیں ہے، بلکہ یہ قیود خود فرد کے مفاد میں ہیں۔ اسلام کی عائد کردہ بندشیں معاشرے کا ایک رکن ہونے کی حیثیت میں بھی فرد کے مفاد میں ہیں، کیونکہ معاشرہ فرد کی ایسی نفیاتی ضرورت ہے جس سے گریز کرنا ممکن نہیں ہے۔ اس لیے اگر معاشرے کی بہتری کے لیے فرد پر کچھ حدود و قیود لگائی جائیں تو وہ بھی فرد کے وجود پر کوئی زیادتی نہیں ہے۔ اس لیے کہ معاشرہ بھی افراد ہی سے مل کر بنتا ہے۔۔۔ اسلام نے جو حدود سماجی، بہبود کے لیے فرد پر عائد کی ہیں، یعنی وہی حدود و قیود خود اس کے وجود کے تحفظ اور اس کی ذاتی فلاح کے لیے بھی لگائی گئی ہیں۔ اس حیثیت سے اسلام میں فرد کے اس مفاد میں جو اس کی ذاتی حیثیت میں ہے، اور اس مفاد میں جو اس کے معاشرے کا ایک جز ہونے کی حیثیت میں ہے، کوئی تعارض نہیں ہے۔ اسلام نے جو بھی بندش عائد کی ہے اس کے دو پہلو ہیں، جو بیک وقت کا فرمایا ہوتے ہیں۔ ایک پہلو فرد کے مفاد میں ہوتا ہے اور دوسرا پہلو سماج کے مفاد میں ہوتا ہے۔“^۹

اسلام کا تصور کا میابی انتہائی متوازن تصور ہے۔ اس میں نہ تو انسان کو بے جا طور پر پا بندیوں میں جکڑا گیا ہے اور نہ افراط و تفریط کی حد تک آزاد رکھا گیا ہے۔ انسان اپنے اعمال میں آزاد ہے۔ اگر چاہے تو خالق کی رضامندی کے اعمال سرانجام دے کر اپنے آپ کو دنیوی و آخری کام میابی کا مستحق بنائے اور چاہے تو خالق کی ناراضگی کے کام کر کے دنیا و آخرت کا نقشان اور خسارہ اٹھانے والا بن جائے۔ اس آزادی اعمال میں ایک توازن و اعتدال ہے جو کہ صرف دین اسلام ہی کا خاصہ ہے۔

عبد القادر عودہ نے اسلام کے اس نظام اعتدال کی وضاحت اس طرح کی ہے کہ شریعت اسلامیہ، بے قید حریت اور مطلق قبیل دنوں طرح کی افراط و تفریط سے پاک ہے۔ اگر اسلام کچھ

پابندیاں عائد کرتا ہے تو ان کا مقصد صرف انسان کو نقصان دہ امور سے باز رکھنا ہوتا ہے۔ عودہ لئتے ہیں:-

”نظیریہ الشریعۃ الاسلامیۃ تجمع بین هاتین النظرتین اللتين تأخذ بهما دول العالم، ذلك ان نظریہ الشریعۃ تجمع بین الحریة والتقيید وهي لا تسلم بالحریة على اطلاقها، ولا بالتقیید على اطلاقه، فالقاعدة الاساسیۃ في الشریعۃ هي حریة القول، والقيود على هذه الحریة ليست الا فيما يمس الاخلاق او الآداب او النظم، الواقع ان هذه القيود قصد منها حماية الاخلاق والآداب والنظام، ولكن هذه الحماية لا تتيسر الا بتقيید حریة القول، فإذا منع القائل من الخصوص فيما يمس هذه الاشياء فقد منع من الاعتداء ولم يحرم من اى حق لأن لا اعتداء لا يمكن ان يكون حقاً۔“

اعتدال وتوازن پرینی اسلام کا نظریہ حریت دراصل انسان و نقصان (دنیوی و اخروی) سے بچانے کے لیے اور خالق کائنات کی رضا حاصل کرنے کے لیے ہے۔ خالق و مالک کائنات کی رضا مندی ہی حقیقی فلاح کی ضامن ہے۔ محمد قطب تحریر کرتے ہیں:-

”خالق کائنات کی جانب رجوع ہی نظریہ اسلامی کا محور ہے اور یہی اسلام کے نظام ہریت کا سر پشمند اور منع ہے اور اسی منع سے تمام قوانین اور رضا بٹے اور وہ تمام بدایتیں سامنے آئیں جن کی اساس ہر انسانی زندگی مستقیم منہاں پر استوار ہوتی ہے۔ اسلام انسان کا رخ اس کے خالق کی جانب کر دیتا ہے اور انسان کو یہ بتادیتا ہے کہ صرف اللہ سبحانہ ہی ہے جو ہر ایک قوت اور طاقت کا مالک ہے، وہی ہے جو بادشاہ اور سلطان ہے، وہی ہے جو زمین و آسمان کی ہر ہر شے کا مالک ہے۔“ یہ ملکوت کل شیئی۔ اور انسان جب اس حقیقت سرمدی کے راز کو پالیتا ہے تو پھر وہ اللہ کے سوا کسی کے سامنے نہیں جھکتا۔ اور اللہ کے سوا کسی کی بندگی نہیں کرتا اور اس کا دل اور اس کی روح آزاد ہو جاتے ہیں۔“

نہ انسان کی آزادی کا انکار ممکن ہے اور نہ ہی خالق کائنات کی حاکمیت اعلیٰ کا۔ ان دونوں